

QORTI TAL-MAGISTRATI (MALTA)
BHALA QORTI TA` GUDIKATURA KRIMINALI

MAGISTRAT:

DR JOSEPH CASSAR BA., LL.D.

Il-Pulizija

(Spetturi Emanuel Camilleri / Sandro Zarb)

vs

Mohammed Abdel Monem Abbas Aly

Illum 6 ta` Gunju 2001.

Wara li rat il-hrug ta` mandat t`arrest provvizorju kontra Mohammed Abdel Monem Abbas Aly mill-Magistrat Dr Giovanni Grixti fis-6 ta` April 2001, fuq talba tal-Avukat tar-Republika Dr Donatella Frendo Dimech ghal tali mandat intavolat fl-istess jum ‘ai termini’ tal-Artikolu 14 tal-Kapitolu 276 tal-Ligijiet ta` Malta:

Li huwa mfittex mill-awtoritajiet gudizzjarji tat-Turkija, pajjiz barrani imsemmi ghal-finijiet tal-Artikolu 7 tal-Att XVIII tal-1978 Dwar l-Estradizzjoni (Kapitolu 276 tal-Ligijiet ta` Malta, A.L. 131/1996).

Illi filwaqt li qed jigi esibit kopja ta` Mandat t`Arrest Provizorju mahrug kontra Mohammed Abdel Monem Abbas Aly mill-Magistrat Dr Giovanni Grixti tas-6 ta` April 2001, flimkien ma kopja tal-mandat t`arrest mahrug mill-Istanbul/Fatih 1st Peace Court of Criminal Jurisdiction, fit-13 ta` Mejju 1998 (Riferenza 1998/101 MUT, 1998/8367 HZ) fuq l-allegat reat t`omicidju volontarju, ghall-liema raguni qed jintalab l-arrest ghall-fini t`estraddizzjoni tal-imsemmi Mohammed Abdel Monem Abbas Aly;

Illi gie esibit messagg tal-Interpol tat-Turkija datat 13 ta` Mejju 1998, kif ukoll identifikazzjoni fotografika tal-istess Mohammed Abdel Monem Abbas Aly, kif ukoll il-fedina penali tal-istess Mohammed Abdel Monem Abbas Aly;

Il-Qorti giet mitluba sabiex tipprocedi fil-konfront tal-imsemmi Mohammed Abdel Monem Abbas Aly 'ai termini' tal-artikoli u d-dispozizzjonijiet tal-Kapitolu 276 tal-Ligijiet ta` Malta Dwar l-Estraddizzjoni.

Il-Qorti,

Rat illi fl-10 ta` April 2001 tressaq quddiema Mohammed Abdel Monem Abbas Aly, ta` 29 sena, ta` nazzjonalita` Egizzjana, bin Abdel Monem u Swahir, imwieled il-Kajr fil-21 ta` Dicembru 1971 u joqghod 4, Triq Ahmed El

Unsi, Helwan, l-Egittu u li ghandu passaport bin-numru 337309;

Rat l-Awtorita` ghall-procediment mahruga mill-Ministru tal-Gustizzja u Gvern Lokali;

Billi l-Gvern tar-Republika tat-Turkija, pajjiz barrani imsemmi ghall-finijiet tal-Artikolu 7 tal-Att Dwar l-Estradizzjoni tal-1978, ghamel talba biex jitregga lura f`dak il-pajjiz Mohammed Abdel Monem Abbas Aly, cittadin Egizzjan, bin Abdel Monem u Swahir, imwielel il-Kajr fil-21 ta` Dicembru 1971 bil-passaport numru 337309 li hu akkuzat bid-delitt ta` omicidju volontarju ta` Edgar Fernandes, kif jidher fl-iskeda annessa u immarkata “ X “, u ghalhekk bis-sahha tas-setghat moghtija lil Ministru tal-Gustizzja u Gvern Lokali bl-Artikolu 13 tal-Att Dwar l-Estradizzjoni tal-1978, b`dan jordna illi jsir dwar l-imsemmi Mohammed Abdel Monem Abbas Aly, kif hemm provdut fid-dispozizzjoni tal-Att fuq imsemmi u l-iskeda ‘ X ‘ maghha mehmuzza.

Rat l-ordni ghall-esekuzzjoni ta` mandat t`arrest provizzorju;

Rat l-atti kollha esibiti u d-dokumenti;

Semghet ix-xhieda bil-gurament, liema xhieda ittiehdet b`mezzi elettromanjetici skond il-ligi;

Semghet it-trattazzjoni tal-abili avukati li ittiehdet shiha;

Rat id-decizzjoni taghha tas-26 ta` April 2001 li biha cahdet l-eccezzjoni tan-nuqqas ta` gurdizzjoni tal-Qrati Maltin imressqa fis-seduta tad-19 ta` April 2001.

Rat l-Arikolu 7 tal-Kapitolu 276;

Ikkunsidrat:

L-Artikolu 8 tal-Kapitolu 276 li jirreferi ghal reati ta` estradizzjoni dwar Pajjizi Barranin specifiki li hi applikabbli ghal kaz dwar rekwiziti ghat-treggija lura u dan skond l-Avviz Legali 131 tal-1996 jghid li:

(1) Ghal finijiet ta` dan l-Att, reat li bih persuna tkun akkuzata jew kienet misjuba hatja f`pajjiz barrani specifikat ikun reat ta` estradizzjoni dwar dak il-pajjiz jekk:

(a) Ikun reat li dwaru kriminali mahrub jista` jitregga lura ghal dak il-pajjiz skond l-arrangement u li dwaru wiehed jista` jehel skond dik il-ligi, prigunerija ghal zmien ta` tnax il-xahar jew piena aktar; u

(b) L-ghemil jew in-nuqqas li jikkostitwixxi reat, jew l-ghemil jew in-nuqqas ekwivalenti biex

jikkostitwixxi reat kontra l-ligi ta` Malta li kieku sar f` Malta jew, fil-kaz ta` reat extra territorjali, fl-istess cirkustanzi barra minn Malta.

- (2) Illi mill-provi prodotti fiz-zmien preskritt mill-ligi, hu sodisfacentement provat li Mohammed Abdel Monem Abbas Aly huwa l-istess persuna li hi akkuzata fir-Repubblika tat-turkija quddiem l-awtorita` gudizzjarja bir-reati indikati fl-iskeda markata bl-ittra “X” mal-Awtorita` ghal procediment.

Jirrizulta wkoll li din il-persuna hi skond id-dokumenti, akkuzata f` pajjiz barrani specifikat, harget kontriha fid-19 ta` April 2001, awtorita` ghal procediment mill-Ministru tal-Gustizzja u Gvern Lokali, kriminal mahrub li jista` jitregga lura lejn ir-Repubblika tat-Turkija skond arrangament kif kontemplat fl-Artikolu 7 tal-Kapitolu 276 u l-Avviz Legali 131 tas-sena 1996.

- (3) Ir-reat in kwistjoni huwa taht il-ligi tar-Repubblika tat-Turkija *“maliciously killing another person according to Article 448 of the Turkish Penal Code.”*

“Whoever intentionally kills another shall be punished by heavy imprisonment for twenty four to thirty years”

- (4) Fil-ligi Maltija ir-reat jaqa` taht l-Artikolu 211 (1) tal-Kodici Kriminali (Titolu VIII, sub titolu 1 tal-Kapitolu 9).

- (1) Kull min jinsab hati ta` omicidju volontarju jehel il-piena ta` prigunerija ghal ghomru.
- (2) Hu hati ta` omicidju volontarju kull min dolozament, bil-hsieb li joqtol persuna jew li jqieghed il-hajja taghha f` periklu car, jikkagunalha l-mewt.
- (5) Ir-reat hu soggett ghal prigunerija ta` aktar minn sena u hu reat ukoll f` dawn il-Gzejjer (ara Artikolu 8 tal-Kapitolu 276 fuq imsemmi u Artikolu 2 tal-Konvenzjoni Ewropeja Dwar Estradizzjoni). Ghalhekk il-Qorti tqis li r-reat ‘ut sic’ huwa wiehed ta` estradizzjoni.
- (6) Il-funzjoni ta` din il-Qorti bhal Qorti Rimandanti tinsab imfissra fl-Artikolu 15 tal-Kapitolu 276. Dan l-Artikolu jistipola li l-Qorti Mandanti ghandu jkollha l-istess funzjonijiet ta` Qorti Istrutturja u ‘sa fejn jista` jkun l-istess poteri ‘. Minn dan johrog car li din il-Qorti ghandha tezercita l-funzjoni bazika li tisma u tigbor il-provi kollha li jressqu l-partijiet, u fl-gheluq tal-kumpilazzjoni tal-provi tiddeciedi, wara li tkun iddeterminat jekk l-akkuzi humiex bazati fuq reati ta` estradizzjoni, tiddeciedi ulterjorment jekk il-provi (humiex) bizejjed sabiex jiggustifika li dik il-persuna tghaddi proceduri dwar dak ir-reat li kieku kien sar fil-

gurdizzjoni tal-Qrati tal-Gustizzja Kriminali ta` Malta (Artikolu 15 (3)(a) tal-kapitolu 276.

“Huwa pacifiku fil-gurisprudenza li l-kriterju dwar is-sufficjenza tal-provi għall-fini tad-decizjoni mill-Qorti Rimandanti dwar jekk għadhux jew le tibghat lil persuna għall-estraddizzjoni, għandu jkun identiku għall-kriterju dwar is-sufficjenza tal-provi għall-fini tad-decizjoni mill-Qorti Istrutturja dwar jekk ikunx hemm jew le ragunijiet bizejjed biex l-imputat jitqieghed taht att ta` akkuza.

Fil-kaz li l-Qorti issib il-provi ‘prima facie’ jindikaw il-probabilita` tal-htija jew anke jekk ikollha dubbju f`dan ir-rigward, hija għandha tibghat lill-persuna għall-estraddizzjoni. Il-Qorti Rimandanti ma għandhiex tuzurpa l-funzjoni tal-gudikant” (Appell Kriminali “Il-Pulizija vs Anthony Satariano). Ara wkoll “Il-Pulizija vs Alfred John Gaul (Qorti tal-Magistrati deciza fis-16 ta` Lulju 1981 u Appelli Kriminali “Il-Pulizija vs Stefano Mirabella, deciza fit-13 ta` Jannar 1971; “Il-Pulizija vs Mariano Zappala” deciza fit-13 ta` Jannar 1971; “Il-Pulizija vs Anthony Roberts” deciza fis-16 ta` Dicembru 1976; “Il-Pulizija vs Raymond Magri” fis-17 ta` Frar 1984; “Il-Pulizija vs Joseph Cemoni” 14 ta` Jannar 1984; “Il-Pulizija vs Edward Cassar et” fis-26 ta` Gunju 1986; “Il-Pulizija vs Raymond Brincat” fid-9 ta` Dicembru 1987; “Il-Pulizija vs Joseph Lebrun” fil-5 ta` Ottubru 1997 u “Il-Pulizija vs Nicholas Ellul” fit-22 ta` Marzu 1991.

(7) Hawnhekk il-Qorti ser tikkonsidra il-punt imqajjem mill-abili difensuri Dottor Joseph Brincat li l-provi riedu jingiebu u jittressqu mill-pajjiz li qed jitlob l-estraddizzjoni. F`dan il-kaz il-Pulizija inzertat li kienet ghamlet l-investigazzjonijiet taghha, hadet passi fuq certi affarijiet u ghaddiet it-taghrif lill-awtoritajiet tar-Repubblika tat-Turkija li ghamlu huma wkoll il-hidma taghha. F`dawn l-affarijiet stat jikkollabora ma stat iehor. L-argument tal-abili difensur jista` jwassal ghal konkluzjoni ahharija li ghax il-pulizija f`pajjiz ghamlet stharrig biex tghin pajjiz iehor u taf l-affarijiet allegati ‘de proprio’ ma tistghax tixhed. Id-dmir tal-Qorti kif imfisser fid-dettal, fil-gurisprudenza imsemmija, hu li tigbor il-provi kollha u fuqhom taghti d-decizjoni taghha f`harsien strett lejn il-jeddijiet tal-bniedem. It-tezi tal-abili difensur fuq dan il-punt ma ssibx konfort la fil-ligi u lanqas fil-gurisprudenza.

(8) Ix-xoghol tal-Qorti Rimandanti mhux dak li tiddeciedi l-meritu, imma li tkun sodisfatta li ‘prima facie’ jikkonkorru ragunijiet bizzejjed sabiex il-persuna mressqa quddiemha tghaddi process, kieku r-reati lilha addebitati gew kommessi fil-gurisdizzjoni taghha. Il-valutazzjoni guridika tal-provi ghandha ssir skond ir-regoli tal-Procedura Kriminali ta` dawn il-Gzejjer.

(9) Il-Qorti wara li fliet l-istqarrija ta` Abbas Aly maghmula nhar it-Tlieta 12 ta` Mejju 1998, mehuda skond il-ligi

maltija, x-xhieda imressqa quddiemha, d-dokumenti mibghuta mill-Awtoritajiet tar-Republika tat-Turkija, tiddeciedi li ‘prima facie’ hemm ragunijiet bizzejjed biex il-persuna koncernata tigi processata bir-reat li ghalih giet arrestata; jigifieri l-omicidju ta` Edgar Fernandes, citadin Ingliz, gewwa r-Repubblika tat-Turkija. Il-Qorti ttenni li bl-ebda mod ma hi qed tidhol fi kwistjoni ta` htija jew le, ghax dan m`ghandha l-ebda setgha li taghmlu.

(10) Illi l-abbli difensur sostna wkoll illi l-piena tal-mewt f`dan il-kaz, skond id-dokumenti mibghutin mir-Republika tat-Turkija, mhux ”definitivament sospiza”, m`hemmx “non esekuzzjoni” kif m`hemmx l-ebda dokument mill-ghola Awtorita` tal-pajjiz li l-piena kapitali mhix applikabbli’

(11) Quddiem il-Qorti giet prezentata kopja tal-ligi numru 4616 mibghuta ufficjalment mir-Repubblika tat-Turkija u awtentikata ufficjalment (Dokument validu) fejn l-ewwel artikolu jghid:

“Because of the offences that (were) committed until the date 23rd April 1999:

(1) Capital punishments / death penalties sentences are not performed. The execution provisions in the laws they subject are exactly applied about the persons in this situation.

- (2)
- (3) This law comes into force dating from its publication.
- (4) The provisos of this law are performed by the Council of Ministers. 21/12.00

Skond l-Artikolu 11 tal-Kapitolu 276 is-setgha li persuna ma titreggax lura hi f'idejn il-Ministru responsabbli ghall-Gustizja f'kazi fejn fil-pajjiz li qed jitlob it-treggigh lura hemm il-piena tal-mewt. Ghalhekk il-Qorti ma tistax taccetta din is-sottomissjoni tad-difiza.

Ghalhekk il-Qorti billi hija sodisfatta, wara li semghet il-provi, li dawn isostnu t-talba ghat-treggieh lura ta` Mohammed Abdel Monem Abbas Aly u ma hemm l-ebda ostakolu ghal dan it-treggigh lura, qed tibghat lil din il-persuna taht kustodja ghall-fini tat-treggiegh lura lejn ir-Repubblika tat-Turkija, skond il-Kapitolu 276 tal-Ligijiet ta` Malta. Qed tibghat l-atti lill-Avukat Generali u qed tgharraf lil persuna imsemmija bil-jeddijiet taghha skond l-Artikolu 16 tal-Kapitolu 276 jigifieri qed tgharrafha li ma tkunx se titregga lura qabel ma jghaddi hmistax il-jum mid-data ta` din l-ordni ta` kustodja u li tista` tappella lill-Qorti tal-Appell Kriminali u jekk jidrilha li xi wahda mid-dispozizzjonijiet tas-subartikolu (1) u (2) tal-

Artikolu 10 ta` dan l-att giet miksura jew xi dispozizzjoni tal-Kostituzzjoni ta` Malta hija, tkun giet jew x`aktarx tkun se tigi miksura dwar il-persuna taghha hekk li tkun gustifikata r-revoka l-annullament jew il-modifika tal-ordni ta` kustodja tal-Qorti, hija ghandha jedd li titlob rimedju skond id-dispozizzjonijiet tal-Artikolu 46 tal-imsemmija kostituzzjoni.

Vera kopja

Dr Joseph Cassar

MAGISTRAT